

Без эзлэгэн бөхөт кайда икән,
Күк йөзөндә микән, жирдәме?
Без эзлэгэн бөхөт шушы мәллә —
Иреннәрдә сусыл... жыр тәме...

Күңелемә Кояш элдем

Күңелемә Кояш элдем әле!..
Яктыртсын ла жанны, дидем әле;
Башкалар да аны күрсен әле,
Елмаеп ла көлеп йөрсен әле!

Күңлемдәге якты, нурлы Кояш
Иманлыга булыр әле юлдаш;
Саф, пакъ жаннар аны итәр юлдаш,
Шулай таралыр ул, серле Кояш...

Күңелемә Кояш элдем әле,
Менә нинди хәлләр күрдем әле:
Карашлардан нурлар сибелгәнен,
Жаннар яктылыкка төренгәнен,
Күңелдәге нәни кояшлардан
Бар дөньяның нурга күмелгәнен...

Имин булсын!

Күңелемә бик тә якын
Ак кышларның
 ап-ак бураннары...
Карларның да ябалактай төшөп,
Акрын гына жиргә кунганнары...

Хисләремә нурдай тама
Алтын көзнөң
 яфрак бураннары...
Яңгыр явып үткәч, яфрак исе
Көз моңыдай жанга уралганы...

Хис дөньямын назга төрә
Яшел язның иртә уянганы;
Керфекләрен ачып,
 бу дөнъяга
Ашкынулы хисләр ураганы...

Ямьле жәйләр бигрәк матур —
Сафлык, нурлар бөрки тирә-юньнән...
Һәрбер кеше аны көтә сыман,
Жәйләр безгә шатлык алып килгән...

...Бу тормышның һәр мизгеле
Сокландыра безне, куандыра.
Һәр яңа көн кеше күңеленә
Хатирәләр сала, эз калдыра...
Имин булсын туар таңнар гына...

Шигырь язмыйча булмый!..

(шаяру)

Бирегезче ак кәгазь,
Күңелдән шигырь тама...

3.

Кояш елмаеп көлә,
Күңелгә хисләр килә.
Илһам сәгәте суга:
Буран уйный күңелдә —
Шигырь язасы килә...

Ризык әзерлим иркәмә —
Күңелдә шигырь дулай!
Ашым кайнаса кайный,
Сөтем ташыса ташый, —
Шигырь язмыйча булмый!..

Менә хәзер рульдә барам —
Күңелдә шигырь кайный!
Рулемне читкә борам,
Машинамда җырлый-җырлай
Шигырь язып утырам!..

Кулда сабын, мунчала —
Ә күңелдән җыр тама,
Язмыйча булмый чара!
Бөтен дөньямын онытып,
Шигырь язам мунчада!..

Шигырь туа — илһам килә,
Уй-хисләрем дөньясын
Кызык хәлгә китерә.
Минем шулай һәр көнемне
Мажаралы иттерә!..

Без – төрки халыктар

Борынгы бабаларыбыз
Батыр булган, нык булган.
Алар данын мирас итеп,
Атлыйбыз туры юлдан.

Телебез төрлө булса да,
Жаныбыз белән бердәм.
Бер-беребезне танийбыз
Бер караштан, бер йөздән.

Буын чылбырын өзмичә,
Жан-рух ныклығын саклап,
Яшибез һәрбер көнебез
Изге эш белән аклап.

Һәр милләткә хөрмәтле без,
Без бит төрки халыктар!
Үз рухыбыз, үз дөньябыз,
Сүзебездә хаклык бар!